

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀರಂಗನಾಥಪಾದುಕಾಸಹಸ್ರಂ ||

|| ಶೃಂಗಾರ್ಪದ್ಧತಿಃ ದಶಮೀ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕ

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ

## ॥ ಶೃಂಗಾರಪದ್ಧತಿಃ ದಶಮೀ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶೌರೇಃ ಶೃಂಗಾರಚೇಷ್ಟಾನಾಂ ಪ್ರಸೂತಿಂ ಪಾದುಕಾಂ ಭಜೇ |  
ಯಾಮೇಷ ಭುಂಕ್ತೇ ಶುದ್ಧಾಂತಾತ್ ಪೂರ್ವಂ ಪಶ್ಚಾದಪಿ ಪ್ರಭುಃ || ೧೦.೧ ||

ಪ್ರಣತತ್ರಿದಶೇಂದ್ರಮೌಳಿಮಾಲಾ  
ಮಕರಂದಾದ್ರ್ಯಪರಾಗಪಂಕಿಲೇನ |  
ಅನುಲಿಂಪತಿ ಪಾದುಕೇ! ಸ್ವಯಂ ತ್ವಾಂ  
ಅನುರೂಪೇಣ ಪದೇನ ರಂಗನಾಥಃ || ೧೦.೨ ||

ಅಬದಾತಹಿಮಾಂಶುಕಾನುಷಕ್ತಂ  
ಪದರಕ್ಷೇ! ತ್ವಯಿ ರಂಗಿಣಃ ಕದಾಚಿತ್ |  
ಕಿಮಪಿ ಸ್ಥಿತಮದ್ವಿತ್ತೀಯಮಾಲ್ಯಂ  
ವಿರಲಾವಸ್ಥಿತಮೌಕ್ತಿಕಂ ಸ್ಮರಾಮಿ || ೧೦.೩ ||

ಅಸಹಾಯಗೃಹೀತರಂಗನಾಥಾಂ  
ಅವರೋಧಾಂಗಣಸೀಮ್ನಿ ಪಾದುಕೇ! ತ್ವಾಂ |  
ಸುದೃಶಃ ಸ್ವಯಂ ಅರ್ಚಯಂತಿ ದೂರಾತ್  
ಅವತಂಸೋತ್ಪಲವಾಸಿತೈರಪಾಂಗೈಃ || ೧೦.೪ ||

ನಿರ್ವಿಶ್ಯಮಾನಮಪಿ ನೂತನಸನ್ನಿವೇಶಂ  
ಕೈವಲ್ಯಕಲ್ಪಿತವಿಭೂಷಣಕಾಯಕಾಂತಿಂ |  
ಕಾಲೇಷು ನಿರ್ವಿಶಸಿ ರಂಗಯುವಾನಂ ಏಕಾ  
ಶೃಂಗಾರನಿತ್ಯರಸಿಕಂ ಮಣಿಪಾದರಕ್ಷೇ! || ೧೦.೫ ||

ನಿದ್ರಾಯಿತಸ್ಯ ಕಮಿತುರ್ಮಣಿಪಾದುಕೇ! ತ್ವಂ  
 ಪರ್ಯಂಕಿಕಾಪರಿಸರಂ ಪ್ರತಿಪದ್ಯಮಾನಾ |  
 ಶ್ವಾಸಾನಿಲಪ್ರಚಲಿತೇನ ಭಜಸ್ಯಮೀಕ್ಷಣಂ  
 ನಾಭೀಸರೋಜರಜಸಾ ನವಮಂಗರಾಗಂ || ೧೦.೬ ||

ಶಯಿತವತಿ ರಜನ್ಯಾಂ ಪಾದುಕೇ! ರಂಗಬಂಧೌ  
 ಚರಣಕಮಲಪಾರ್ಶ್ವೇ ಸಾದರಂ ವರ್ತಸೇ ತ್ವಂ |  
 ಘನಿಪತಿಶಯನೀಯಾದುತ್ಥಿತಸ್ಯ ಪ್ರಭಾತೇ  
 ಪ್ರಥಮನಯನಪಾತಂ ಪಾವನಂ ಪ್ರಾಪ್ತುಕಾಮಾ || ೧೦.೭ ||

ಚರಣಕಮಲಸಂಗಾದ್ರಂಗನಾಥಸ್ಯ ನಿತ್ಯಂ  
 ನಿಗಮಪರಿಮಳಂ ತ್ವಂ ಪಾದುಕೇ! ನಿರ್ವಮಂತೀ |  
 ನಿಯತಮತಿಶಯಾನಾ ವರ್ತಸೇ ಸಾವರೋಧಂ  
 ಹೃದಯಮಧಿವಸಂತೀಂ ಮಾಲಿಕಾಂ ವೈಜಯಂತೀಂ || ೧೦.೮ ||

ಉಪನಿಷದಬಲಾಭಿನೀತ್ಯಮುತ್ತಂಸನೀಯಂ  
 ಕಿಮಪಿ ಜಲಧಿಕನ್ಯಾಹಸ್ತಸಂವಾಹನಾರ್ಹಂ |  
 ತವ ತು ಚರಣರಕ್ಷೇ! ದೇವಿ ಲೀಲಾರವಿಂದಂ  
 ಚರಣಸರಸಿಜಂ ತಚ್ಚಾರು ಚಾಣೂರಹಂತುಃ || ೧೦.೯ ||

ಅಖಿಲಾಂತಃಪುರವಾರೇಷ್ಟನೇಕವಾರಂ ಪದಾವನಿ! ಸ್ವೈರಂ |  
 ಅನುಭವತಿ ರಂಗನಾಥೋ ವಿಹಾರವಿಕ್ರಾಂತಿಸಹಚರೀಂ ಭವತೀಂ || ೧೦.೧೦ ||

|| ಇತಿ ಶ್ರೀಪಾದುಕಾಸಹಸ್ರೇ ಶೃಂಗಾರಪದ್ಯತಿಃ ದಶಮೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||